

Oliver Cassar jaghti harsa lejn...

Il-Kummissjoni Żghażaġh Bastjanizi... mixjet l-entità f'ħamsa u għoxrin sena

Din is-sena jaħbat il-25 anniversarju mit-twaqqif tal-Kummissjoni Żghażaġh Bastjanizi fl-1991 u bħal kull anniversarju, dan jisthoqqlu jingħata l-importanza tiegħu. Forsi wħud jistgħu jirraġunaw li dan jirrigwarda biss sezzjoni tal-komunità parrokkjali, meta fil-fatt dan l-avveniment jisthoqqlu importanza minn kull min għandu għal qalbu l-festa tagħna. Kienet din il-kummissjoni li f'dawn l-aħħar 25 sena żammet haġ l-entuzjażmu żaġħżuġh meta l-membri tagħha utilizzaw il-ħin liberu tagħhom f'ħidma volontarja. Kienet din il-ħidma li kompliet mhux biss tkabbar il-festa Bastjaniza, iżda ressqet nies godda biex jagħtu sehemhom fi ħdan il-parroċċa. Dan ċertament wassal biex kienu diversi dawġ il-membri li tul dawn is-snin skoprew, saħħew u haddmu t-talenti u l-ħiliet varji tagħhom.

Irridu nsemmu li l-festa Bastjaniza, għalkemm bi strutturi differenti matul is-snin, minn dejjem kienet waħda rinomata għall-atmosfera festiva u brijuża. Dan jixhduh diversi intervisti ma' partitarji anzjani kif ukoll ritratti mill-passat. Insemmu fost l-oħrajn l-użu tal-kannizzata fil-marċ ta' filgħodu u fil-jiem tal-festa sa mill-1964. Iżda bl-involvement u inizjattivi tagħha, il-KŻB ċertament għamlet differenza pożittiva bi struttura aktar organizzata waqt il-manifestazzjoni popolari fil-jiem ta' festa... iżda mhux biss. Illum il-ħidma tal-KŻB hija mifruxa sew fix-xhur kollha tas-sena. B'hekk nistgħu nargumentaw li kienet din il-kummissjoni u oħrajn simili f'lokalitajiet varji li taw libsa ġdida lit-tradizzjonijiet relatati mal-festi u probabilmment kienu huma li salvawhom milli jiddgħajfu bħal fil-każ ta' bosta tradizzjonijiet oħra.

Irridu nsemmu li l-isem ta' Kummissjoni Żghażaġh Bastjanizi fil-passat ġieli kien jintuża minn xi organizzaturi ta' xi attivitajiet kulturali f'Hal Qormi mhux direttament relatati mal-festa Bastjaniza. Dan meta fil-bidu tas-snin sebghin kienu jiġu organizzati attivitajiet varji li kienu aktar b'identità mużiko-letterarja folkloristika f'kuntest ta' żvilupp kulturali

"... ressqet nies godda biex jagħtu sehemhom fi ħdan il-parroċċa... membri li tul dawn is-snin skoprew, saħħew u haddmu t-talenti u l-ħiliet varji tagħhom."



Il-KŻB fl-1997 bl-ewwel membri femminili fi hdanha

Fl-istess żminijiet (1986–1987) fi hdan is-Soc. Filar. Pinto nsibu s-sottokumitat taż-Żgħażaġh Qalbisti li fosthom kien hemm bandisti u li kienu ffokati fuq ġbir ta' fondi għall-ħlas tal-baned matul il-ġimgħa tal-festa. Izda l-ħidma ta' dawn ma jidhirx li kienet tinvolvi attivitajiet soċjali, b'eċċezzjoni għal żewġ attivitajiet ta' drama (teatrini) fl-*ex-Warner Theatre* u b'hekk ma żviluppawx identitā ta' entitā żaġħżuġha.

L-aħħar nofs tas-snin tmenin u s-snin disgħin kienu karatterizzati minn żviluppi fil-festi f'diversi lokalitajiet filwaqt li żviluppaw ideat li ħolqu aktar kuxjenza dwar l-importanza tal-kontribut taż-żgħażaġh fost is-soċjetā. Snin qabel, fil-kuntest parrokkjali kienet diġā twaqqfet għaqda piroteknika u b'hekk fis-snin disgħin kien is-settur tal-briju u l-kontribut taż-żgħażaġh li kien għadu mhux organizzat. Kien nhar it-22 ta' April 1991, waqt laqgħa tal-kumitat tal-Għaqda Armar fil-maħżen ta' Triq Spiteri Fremond, li kienet saret it-talba bil-miktub għat-twaqqif tal-KŻB Din it-talba kienet iffirmata wkoll minn żgħażaġh membri tal-istess Għaqda Armar li bħal riedu jżviluppaw aktar l-idea ta' armar fit-toroq fi żmien il-festa, l-aktar waqt il-marċijiet permezz tal-briju bħala 'dipartiment' organizzat. Dan sar b'identitā ġdida tant li l-entitā bdiet ukoll tagħmel użu minn ċerti emblemi li, għalkemm bħala kummissjoni fi hdan għaqda, kienu jiddistingwuha fil-ħidmiet tagħha. Dawn l-emblemi ntużaw fost l-oħrajn f'diversi *posters* u *keychains* tal-ġilda li kienu l-ewwel *souvenirs* mill-KŻB.

Ladarba dan l-artiklu huwa dwar entitā taż-żgħażaġh, irridu ngħidu li filwaqt li f'għaqdiet b'membri adulti bħal fil-każ tal-Każini tal-banda, faċilment issib membri fil-kumitat li jkunu għamlu 'l fuq minn 20 sena ta' ħidma volontarja, jekk mhux ukoll fl-istess kariga, fil-każ ta' entitā taż-żgħażaġh huma ftit daww li jaġħmlu aktar minn ħames snin ta' ħidma direttament fi hdanha. B'hekk dan iwassal għal ħidmiet u prijoritajiet differenti mill-entitā fuq żmien qasir. Forsi nistgħu nargumentaw li ż-żgħażaġh għandhom bżonn direzzjoni u b'hekk kien ikun aħjar li minflok, din l-entitā kienet xi 'sezzjoni partitarji' bl-involviment ukoll ta' persuni adulti. Izda l-fattur ta' entitajiet purament taż-żgħażaġh iwasslu biex l-organizzazzjoni tkun aktar ħajja, friska u li l-komunitā m'għandhiex tiskoraġġixxi jew tibza' minnha. Dawn l-entitajiet ikunu qed irawmu l-karattru tal-membri fi hdanhom b'kontribut lejn it-tradizzjonijiet fi hdan il-parroċċi u l-lokalitajiet rispettivi.


It-talba għat-twaqqif tal-KŻB giet approvata bi qbil unanimu mill-kumitat tal-Għaqda Armar li emmen f'potenzjal żagħżuġ u l-kummissjoni mill-ewwel bdiet tagħmel differenza bil-kontribut tagħha. Sa mill-1991 il-KŻB bdiet torganizza attivitajiet varji li jservu bħala dħul finanzjarju. Fost dawn insemmu l-*Green Parties* f'dik li kienet il-*Little Topaz Hall* u aktar tard fl-*ex-Warner Theatre*. F'xi żminijiet saru wkoll attivitajiet simili fl-*Amazon Hall* u fl-imħazen tal-Għaqda Armar. L-attivitajiet kienu jvarjaw minn dawk b'attendenza ta' mijiet ta' żgħażaġh għal oħrajn b'attendenza modesta. Izda d-determinazzjoni tal-KŻB dejjem kienet konsistenti u matul is-snin seta' jsir materjal varju, mhux biss bosta bnadar u għenieqed kbar ta' bzieżaq li jkunu imħejjija ta' kull sena, izda wkoll l-umbrellel kbar li saru għall-festa tal-1993 u ħafna materjal ieħor ta' briju fis-snin ta' wara.

Mas-snin din il-vizjoni tal-membri fost il-KŻB kibret u gradwalment kiber l-involviment tal-kummissjoni fil-jiem kollha tal-festa parrokkjali. Fl-1996 bdiet tintuża emblema formali b'identità ġdida lejn il-KŻB li kienet b'disinn ta' Stephen Borg u li tinkludi simboli assoċjati mal-qaddis patrún. Dan sar fuq xewqa tal-istess membri fi ħdan il-kummissjoni meta huma kienu ispirati minn tpingija fuq arma fost il-ftit armar antik li kien jeżisti u li f'dawk is-snin kien qed jiġi restawrat biex jerggħu jintużaw fejn l-Għajn tal-Bhejjem. Il-membri tal-kummissjoni wkoll ħadmu biex fis-snin disgħin fost l-oħrajn kien isir armar ta' dwal diġitali waqt it-tluġh tal-vara ta' San Sebastjan Rebbieh fil-marċ tal-aħħar tridu. Dan fil-waqt li fi snin aktar riċenti l-KŻB hija assoċjata ma' xogħol pirotekniku li jinħaraq mar-ritmu ta' mużika klassika lejn tmiem il-marċ tal-ewwel tridu.

Hemmukolldiversiinnovazzjonijiet oħra assoċjati mal-KŻB u fost l-oħrajn insemmu r-*recordings* ta' marċi bil-kant li kienu introdotti fl-1997 bis-sehem ta' kor ta' partitarji Bastjanizi. L-idea kienet li l-marċi jibqgħu l-element ewlieni u qawwi tal-briju fil-festa u li indirettament titwarrab mużika jew attitudnijiet oħra mhux sinonimi mal-festa. Il-KŻB kienet ukoll entità li ppromwoviet is-sehem tas-sess femminili meta fl-1997 kienet bdiet tattira wkoll tfajliet attivi fi ħdanha u dan meta sa dak iż-żmien in-nisa kienu biss involuti f'xi rwol sekondarju fl-amministrazzjonijiet jew entitajiet parrokkjali. B'hekk it-tmexxija tal-KŻB żgur li saret aktar ħolistika (tfajliet u ġuvintur flimkien) bħala entità żagħżuġha.




Inawgurazzjoni tal-mejda tal-apostli fis-snin disgħin



L-artist Stephen Borg li ħadem il-personaġġi taċ-ċenaklu jagħmel l-abħar irtokki fuq il-figura ta' Kristu

Il-KŻB firxet ukoll l-attenzjoni tagħha lejn festi oħra fil-kalendarju parrokkjali u kienet promotur ewlieni tal-attivitajiet waqt il-jiem tal-Ġimgħa Mqaddsa. Fl-1995 kienet bdiet tiġi organizzata wirja fis-Sala Psaila taħt il-knisja parrokkjali. Fl-ewwel edizzjoni tal-wirja, flimkien ma' statwi minn kollezzjonijiet privati, kien inkera ċaqquf biex bhala attrazzjoni tintrama l-mejda tal-appostli. Izda fl-1996 kien inxtara materjal taċ-ċaqquf u bdew jithejjew pjaniet kif ser tkun żviluppata din il-wirja. Fl-1997 kienet inawgurata struttura ta' ċenaklu filwaqt li bhala proġett tal-millennju fl-2000 kienu żżanznu tlettax-il-personaġġ li jirrappreżentaw l-appostli flimkien ma' Sidna Ġesù Kristu u li nhadmu mill-artist żaġhżuġh Qormi, Stephen Borg. Konsegwentement matul is-snin, Presidenti tar-Repubblika, Prim Ministri u persuni oħra distinti żaru edizzjonijiet varji ta' din il-wirja.



Hjata fuq l-imrewba mill-membri tal-KŻB



Membri tal-KŻB u partitarji Bastjaniżi quddiem l-imrewba f'Palazzolo fis-sena 2001

Fl-2001, il-KŻB kienet bdiet ukoll sensiela ta' diskussjonijiet mal-Kunsill Lokali ta' Hal Qormi dwar kif entità taż-żgħażaġh assoċjata ma' attività parrokkjali, tista' wkoll tkun attiva f'kuntest ċiviku. Dan wassal biex il-KŻB flimkien ma' żewġ entitajiet oħra mil-lokal iffirmaw 'ftehim ta' koperazzjoni' li ċertament wassal biex il-KŻB tikber aktar. Hawn nirrimarka li l-intenzjoni tal-'ftehim ta' koperazzjoni' mal-Kunsill Lokali qatt ma kienet li jiġu ffinanzjati attivitajiet akbar, iżda li dan jincentiva l-hidma u l-inizjattivi taż-żgħażaġh impenjati fi hdan l-entitajiet rispettivi. Dan il-ftehim kien gradwalment imsahha minn leġislaturi differenti u kienu bdew ikunu organizzati, fost l-oħrajn, attivitajiet bhala parti mill-programm uffiċjali ta' Jum Hal Qormi. F'dan il-kuntest insemmu diversi *Car Shows*, iżda frott tal-istess ftehim illum nistgħu ngawdu attivitajiet bhala *Lejl f'Casal Fornaro*, li bdiet tkun organizzata sa mill-2007.


Hemm diversi avvenimenti tal-KŻB fil-memorja ta' bosta partitarji. Fost dawn ċertament hemm l-istedina lill-KŻB għall-partecipazzjoni fil-festa ta' San Sebastjan f'Palazzolo (Sqallija) fl-2001. F'dan l-avveniment, membri u numru ta' partitarji kienu tellgħu mrewha minn fost il-materjal li kellha l-kummissjoni. Din kienet xogħol ta' Jurgen Bezzina, liema mrewha, bix-xbieha tal-patron impitter minn Stephen Borg, imxiet fit-toroq mal-purċissjoni ta' lejlet u nhar il-festa. Avveniment ieħor ta' importanza kienet li



Membri, helpers u kantanti wara s-suċċess tal-musical fl-2006



Membri tal-KŻB u partitarji quddiem il-bażilika ta' San Sebastjan f'Ruma



Quddiesa fil-bażilika waqt l-istess mawra

kienet tinhass sistema ta' 'dipartimenti' differenti, b'entitajiet differenti li jaħdmu għal skop speċifiku, gradwalment anke bis-sehem taż-żgħażaġh imrawma fi hdan xenarju ta' għaqda, illum ċertament naraw hidma aktar ħolistika fost il-partit tal-Bastjanizi.


Ċertament li l-futur għall-KŻB huwa promettenti u ċertament din ser tkompli taħdem mhux biss f'kuntest ta' festa parrokkjali, iżda biex permezz ta' impenn volontarju diversi żgħażaġh jutilizzaw l-enerġija u l-hiliet tagħhom fi hdan il-komunità tagħna. Matul is-

mawra fil-Belt Eterna ta' Ruma fl-2006. Din iż-żjara u l-quddiesa fil-katakombi ta' San Sebastjan f'Ruma kienet saret fl-okkażjoni tal-ħmistax-il sena mit-twaqqif tal-KŻB. Bosta għadhom isemmu l-*musical* Sebastjan, ukoll fl-2006, b'lirika tal-mibki Ġorġ Saliba u muzika tas-surmast George Debono; ilkoll Qriema. Dan il-*musical* kien ittella' fit-teatru tal-Istitut Kattoliku fil-Furjana u kien jinkludi talent Qormi amalgamat ma' kantanti ta' fama nazzjonali.

F'dan l-anniversarju wieħed ma jistax ma jagħmilx referenza għall-memorja ta' numru ta' żgħażaġh li kienu attivi fi hdan il-KŻB u llum m'għadhomx magħna. Fost dawn insibu lil *ex-Chairperson* Paul Cuchieri (1971-2006) u Damian Agius (1989-2010). Niftakar ukoll fl-episodju tal-2000 meta waqt *tournament* tal-futbol bi skop filantropiku u b'sens ta' għaqda bejn il-persuni kollha attivi fl-għaqdiet tal-festa, il-pirotekniku Twanny Seychell kien halla din id-dinja bħal sajjetta fil-bnazzi. Dan ġara wara tmiem il-logħba bejn il-KŻB u l-Għaqda tan-Nar. F'dan il-kuntest ninnotaw li għalkemm f'xi waqtiet jista' jkun hemm opinjonijiet differenti bejn entitajiet jew ġenerazzjonijiet differenti, l-għaqda u r-rispett dejjem kienu sinonimi mal-għaqdiet Bastjanizi. B'hekk, jekk fil-passat



snin il-KŻB organizzat diversi wirjiet, ħargiet, diskussjonijiet u attivitajiet sportivi. Dan kollu juri s-sabiĥ tal-karattru u l-identità taż-żgħażaġħ u ċertament attivitajiet simili se jkomplu fis-snin li ġejjin. Meta aktar kmieni din is-sena, l-Uffiċċju Nazzjonali tal-Istatistika (l-NSO) ippubblika riċerka li kienet partikolarment tikkonċerna l-involviment fil-każini tal-baned u l-attività relatata, irriżulta li bejn l-2010 u l-2014, għalkemm kienet innotata żieda fil-popolarità ta' din l-attività, kien innotat ukoll nuqqas ta' voluntiera. Mhux xi fatt sigriet li f'ċerti lokalitajiet bilkemm isibu persuni għall-kumitati fl-għaqdiet tagħhom. Izda fil-każ tagħna, irridu nkunu grati partikolarment lejn il-KŻB li tieĥu ħsieb trawwem żgħażaġħ sa minn età żgħira, fl-imħabba u l-għozża ta' ċerti tradizzjonijiet, fil-kuntest ta' volontarjat li sfortunatament illum qed isir xi ħaġa verament rari.



Il-Prim Ministru Joseph Muscat fi żjara li kien għamel waqt il-preparamenti taċ-ċenaklu



... u l-eks Prim Ministru Laurence Gonzi meta żar il-wirja tal-Ġimgha Mqaddsa

Fresh Fruit & Vegetables

George & Joseph Falzon Co. Ltd.,

Għal kull tip ta' ħaxix, frott u xitel.

5, Luqa Road, Qormi • Paola Market, Paola

Tel: 2144 6299, 2149 7413

Naċċettaw ordnijiet għar-Ristoranti